

IL-WASLA MHUX MISTENNIJA

Fuq il-bankini
tal-posta jhoss id-dellijiet ma jidhrux
ta' dawk li jistennew bil-herqa l-wasla
ta' ahbar mhux mistennija
li tikser il-monotonija ta' l-ghodwa tagħhom.

Id-dellijiet jisimgħu l-mutur mill-bogħod
u jiġu jiġru, u jharsu, għal darba darbtejn
lejn il-kaxxa ta' l-ittri vojta.
Il-lenti tagħhom mhix hoxna biżżejjed:
johorġu hdejha, jifthuha
u jharsu b'idejhom miftuħa li jqallbu fil-vojt,
kull rokna.

Lura fil-kċejjen siekta li fihom jitrejqu
għal wisq iktar minn ftit sigħat
widnejhom jissemgħu għal kull hoss ta' mutur
li jersaq lejn dawk l-inhawi maħruqin bis-skiet,
bit-tama li tal-posta nesa proprju l-ittra tagħhom
u reġa' lura.

Dawn l-affarijiet jiġru,
speċjalment bl-ittri.

Adrian Grima